



سوال

(87) احکام صدقۃ الفطر۔

جواب

السلام علیکم ورحمۃ اللہ وبرکاتہ

احکام صدقۃ الفطر کیا کیا ہیں، تفصیلاً بیان فرمادیں؟

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

جاننا چلیے کہ صدقۃ فطر از روئے آیت کریمہ و احادیث صحیحہ کے فرض عین ہے، فرمایا اللہ تعالیٰ نے **قَدْ أَفْلَحَ مَنْ تَزَكَّى** ”فلاح پائی، جس نے صدقۃ فطر ادا کیا،“ کیونکہ یہاں تزکی سے مراد از روئے حدیث مرفوع کے صدقۃ فطر ادا کرنا ہے، اور یہ آیت صدقۃ فطر کے بارہ میں نازل ہوئی ہے،

قَدْ أَفْلَحَ مَنْ تَزَكَّى وَذَكَرَ اسْمَ رَبِّهِ فَصَلَّى

((ولابن خزیمہ من طریق کثیر بن عبد اللہ عن ابیہ عن جدہ ان رسول اللہ ﷺ سئل ان هذه الآية قال نزلت في زكاة الفطر انتهى ما في نيل الاوطار للعلامة الشوكاني))

اور ابی سعید خدری اور ابن عمر سے بھی یہی روایت ہے، اور ابو العالیہ اور ابن سیرین بھی یہی کہتے ہیں، اور اکثر لوگ ان کے سوا

((قال الامام البغوي في التفسير المعالم تحت هذه الآية وقال الآخرون هو صدقة الفطر روى عن ابی سعید الخدری فی قوله تعالى **قَدْ أَفْلَحَ مَنْ تَزَكَّى** قال اعطى وصدقۃ الفطر وقال نافع كان ابن عمر اذا صلى الفداة یعنی من يوم العین قال یا نافع اخبرت الصدقة فان قلت نعم مضى الى المصلی وان قلت لا قال فالآن فانخرج فانما نزلت هذه الآية في بذان **قَدْ أَفْلَحَ مَنْ تَزَكَّى** - الآية وهو قول ابی العالیہ وابن سیرین انتهى ملخصاً -))

اور صحیحین میں یعنی بخاری اور مسلم میں اعرابی کے قصہ میں فلاح اس کے لیے ثابت ہوئی ہے، جو صرف فرائض ادا کرے، اور صدقۃ فطر ادا کرنے والے کو بھی {**أَفْلَحَ**} یعنی (فلاح پائی) فرمایا تو معلوم ہوا کہ صدقۃ الفطر بھی فرض ہے، کما لا يخفى علی الفطنین۔

((قال الحافظ بن حجر العسقلانی فی فتح الباری شرح البخاری وقال اللہ تعالیٰ **قَدْ أَفْلَحَ مَنْ تَزَكَّى** وثبت انها نزلت فی زكاة الفطر وثبت فی صحیحین اثبات حقیقۃ الفلاح لم اقتصر علی الواجبات انتهى))

ان احادیث صحیحہ موعودہ میں سے ایک یہ ہے:

((عن ابن عمر رضی اللہ تعالیٰ قال فرض رسول اللہ ﷺ زكاة الفطر صاعاً من تمر)) اور

((صاعاً من شعیر علی العبد وحر والذکر والانثی والصغیر والكبیر من المسلمین وامر بہا ان تؤدی قبل خروج الناس الى الصلوة)) (رواہ البخاری و مسلم)

”یعنی روایت ہے، ابن عمر رضی اللہ عنہ سے کہا فرض کیا، رسول اللہ ﷺ نے صدقۃ فطر ایک صاع خرما سے یا ایک صاع جو سے اس سے جو ان کے سوا کھانے کی چیزیں ہوں، جن

کا بیان انشاء اللہ آئے گا، ہر غلام و آزاد مرد و عورت لڑے اور جوان پر مسلمانوں سے اور حکم کیا حضرت ﷺ نے ادا کیا جائے، صدقہ فطر پہلے اس سے کہ لوگ نماز کو نکلیں، روایت کیا اس کو بخاری و مسلم نے۔

اس حدیث سے صراحتاً صدقہ الفطر کی فرضیت ثابت ہوتی ہے، حدیث میں لفظ فرض کا موجود ہے، اور فرض کے دوسرے معنی مراد لینا بغیر کسی قرینہ صارفہ کے صحیح نہیں کیونکہ یہ معنی فرض کا حقیقت شرعیہ ہے، کما تقرنی الاصول اور اس کے سوا بہت سی حدیثیں ہیں، ایک ہی پر اکتفا کیا ہے، تاکہ طول نہ ہو، چنانچہ بخاری رحمۃ اللہ علیہ نے صدقہ فطر کے فرض ہونے پر ایک باب منعقد کیا ہے، مگر اس کی قضا نہیں ہے، اور قاعدہ حکمیہ نہیں ہے، کہ جو فرض عین ہے، اس کی قضا لازم محض بے دلیل ہے، کما تقرنی الاصول۔ اور ہر مسلمان پر فرض ہے، جو اس کی استطاعت رکھا ہو، خواہ مرد ہو یا عورت، خواہ لڑکا ہو، خواہ جوان، خواہ غلام ہو، خواہ آزاد، خواہ امیر ہو، خواہ غریب جیسا کہ حدیث مذکورہ الصدر سے واضح ہے کہ مطلق ہے، شرط صاحب نصاب ہونے کی نہیں، بلکہ دارقطنی اور احمد کی روایت میں تصریح بھی آگئی ہے کہ فقیر پر بھی فرض ہے۔

((استدلال لقتول فی حدیث ابن عباس فطرۃ الصائم علی انہا تجب علی الفقیر کما تجب علی الغنی وقد ورد ذالک صریحاً فی حدیث ابن ہریرۃ عند احمد و فی حدیث الثعلبۃ ابن ابی صعیر عند الدارقطنی انتہی مافی فتح الباری))

مگر استطاعت ضروری ہے، فرمایا اللہ تعالیٰ نے **لَا يُكْفُفُ اللَّهُ نَفْسًا اَوْ نَفْسًا** ”نہیں تکلیف دیتا اللہ تعالیٰ کسی کو لیکن اس کی طاقت کے موافق۔“ لڑکے کا اگر مال ہو تو اس کا ولی اس میں سے صدقہ فطر نکالے، اور اگر مال نہ ہو تو اس کی طرف سے اس کا باپ یا جس پر اس کا نفقہ واجب ہو ادا کرے یہی قول جمہور کا ہے۔

((وجوب فطرۃ الصغیر فی مالہ و الخاطب باخراج اولیہ ان کان للصغیر مال و الا وجبت علی من تلزمہ نفقۃ والی بذاتہ البجور انتہی مافی نیل الاوطار قولہ الصغیر و الکبیر ظاہرہ و وجوبہا علی الصغیر لکن الخاطب عنہ ولیہ فوجوبہا علی ذانی مال الصغیر و الا فعلی امن تلزمہ نفقۃ و ہذا قول البجور انتہی مافی فتح الباری ص ۱۶۱ ج ۱))

اور غلام کا مولاد اکرے کیونکہ مسلم کی حدیث میں آیا ہے کہ مولیٰ پر غلام کا صدقہ نہیں مگر صدقہ فطر اس سے معلوم ہوتا ہے کہ غلام کا صدقہ فطر مولیٰ ادا کرے۔

((قولہ علی العبد لظاہرہ اخراج العبد عن فقیر و الم یقیل بہ الا داؤد خانقہ اصحابہ و النوا و احتواء حدیث ابن ہریرۃ مرفوعاً علیس فی العبد، صدقۃ الا صدقۃ الفطر اخرجہ، مسلم، مفتضناہ انہا علی السید انتہی مافی فتح الباری ص ۱۶۱ جلد ۱ ملخصاً بقدر الحاجت))

حنفی مذہب میں صدقہ فطر واجب ہے صاحب نصاب پر یعنی جس کے پاس زکوٰۃ کا نصاب ہو اور لڑکے کا صدقہ صرف باپ ادا کرے اور سب باتوں میں موافق اس کے ہے جو گزرا ہے، ہدایہ میں ہے:

((صدقۃ الفطر واجبۃ علی الحر المسلم اذا کان مالکاً لمقدار النصف فاضلاً عن مسکنہ و شیارہ و اثاثتہ و فرسہ و سلاحہ و عبیدہ و سحر ج ذالک عن نفسہ یخرج عن اولاہ الصغار و مالیکہ انتہی ملخصاً))

اور وقت ادائے صدقہ کا قبل نماز عید الفطر کے ہے اور اگر کوئی تین روز یا زیادہ عید سے پہلے ادا کر دے تو جائز ہے اور بعد نماز ادا کر دے گا تو ادا نہ ہوگا۔ کیونکہ آیت مذکورہ **قَدْ اَفْلَحَ مَنْ تَزَكَّى** کے بعد **وَذَكَرَ اسْمَ رَبِّهِ فَصَلَّى** فرمایا ہے اس سے معلوم ہوتا ہے کہ صدقہ فطر نماز پر مقدم ہے کیونکہ فصلی کے ساتھ فائے تعقیب کے ذکر کیا ہے جس سے تعقیب صلاۃ کی صدقہ سے مستفاد ہوتی ہے، کما لا یخفی علی من لہ اولی تا مل اور حدیث میں آیا ہے:

((وعن عباس رضی اللہ عنہ قال فرض رسول اللہ ﷺ زکوٰۃ الفطر طہرۃ للصائم من اللغو و الرفث و طعمہ للمساکین فمن اداها قبل الصلوٰۃ فی زکوٰۃ مقبوضہ و من اداها بعد الصلوٰۃ فی الصدقۃ من الصدقات رواہ الوداد و ابن ماجہ و الدارقطنی و الحاکم و صححہ کذا فی منتقی الاخبار و للبخاری و کان یعطون قبل الفطر یوم اولوین انتہی))

((و فی موضع آخر و الظاہر من اخرج الفطر بعد صلوٰۃ کا کمن لم یخرجہا باعتبار اشتراکہا فی ترک ہذہ الصدقۃ الواجبۃ انتہی مافی نیل الاوطار))

اور جو چیز طعام یعنی قابل خوراک ہے۔ مثلاً گیہوں، جو، پیاز، خرما، ستو وغیرہ کے اس میں سے صدقہ فطر ادا کرنا صحیح ہے۔

((عن عیاض عن عبد اللہ بن ابی سرح العامری انہ سمع ابا سعید الخدری یقول کنا نخرج زکوٰۃ الفطر صاعاً من طعام او صاعاً من شعیر او صاعاً من تمر او صاعاً من اقطر او صاعاً من زبیب رواہ البخاری))

مقدار اس کی گیہوں سے آدھا صاع اور سب چیزوں سے ایک پورا صاع ہے۔

((عن الحسن قال خطب ابن عباس رضی اللہ تعالیٰ عنہ فی آخر رمضان علی منبر البصرۃ فقال اخرجوا صدقۃ صومکم فان الناس لم یعلموا فقال من بہنا من اہل المدینۃ تو موالی انوا انکم فاعلموہم فانہم لا یعلمون فرض رسول اللہ ﷺ ہذہ الصدقۃ صاعاً من تمر او شعیر اور نصف صاع من قح الحدیث رواہ الوداد و قد نمقہ المسبب محمد یسین الرحیم آبادی ثم العظیم آبادی عنہ۔

سیاتہ۔ لقد اصاب من اجاب الوداد القاسم محمد عبد الرحمن اللاہوری، اصاب من اجاب محمد حسین خان نورخوی))



یہ جواب صحیح ہے۔ حررہ ابو العلیٰ محمد عبدالرحمن الاعظم گڈھی المبارک کٹوری۔

جواب باصواب حسبنا اللہ بس حفیظ اللہ۔ المحیب مصیب محمد فقیر اللہ۔

الجواب صحیح والرائے نصح (سید محمد نذیر حسین) (محمد شمس الدین ۱۳۱۵) (عبد الجلیل) عربی (ابو محمد عبد الحق ۱۳۰۵) (عبد الروف ۱۳۰۳) (خادم شریعت رسول الثقلین محمد تلطف حسین ۱۲۹۲) (خادم شریعت رسول الاداب ابو محمد عبد الوہاب ۳۰۰) (سید محمد عبدالسلام غفرلہ) (عبدالطیف) (محمد طاہر ۱۳۰۱) وہ غریب مسلمان کہ جس کے پاس کچھ نہ ہو بہت ہی بھوکا ہو۔ اس پر یہ فطرہ کسی صورت سے نہیں ہے، اگر اسے دو وقت کی فراغت حاصل ہو تو اس کو دینا چاہیے۔ یہ فطرہ خواہ اپنے نویش کو یا غیر کو دے جو فطرہ دے سکتا ہے، اس پر فرض ہے۔ (حررہ محمد امیر الدین حنفی واعظ جامع مسجد دہلی (محمد امیر الدین: ۱۳۰۱) (فتاویٰ نذیر یہ ص ۵۱۳ جلد ۱ مطبوعہ دہلی)

هذا ما عندي والله اعلم بالصواب

فتاویٰ علمائے حدیث

جلد 7 ص 199-202

محدث فتویٰ